



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು  
ವಿಶೇಷ ರಾಜ್ಯ ಪತ್ರಿಕೆ

ಭಾಗ - ೧ Part - I	ಬೆಂಗಳೂರು, ಗುರುವಾರ, ೧೬, ನವೆಂಬರ್, ೨೦೨೩( ಕಾರ್ತಿಕ, ೨೫, ಶಕವರ್ಷ, ೧೯೪೫) BENGALURU, THURSDAY, 16, NOVEMBER, 2023( KARTHIKA, 25, SHAKAVARSHA, 1945)	ನಂ. ೫೩೪ No. 534
---------------------	---	--------------------

## ಕರ್ನಾಟಕ ಸರ್ಕಾರದ ನಡವಳಿಗಳು

**ವಿಷಯ:** ರಾಜ್ಯದಲ್ಲಿ ಪಟಾಕಿ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ, ಬಳಕೆ ಬಗ್ಗೆ ಕಟ್ಟುನಿಟ್ಟಿನ ಕ್ರಮಗಳನ್ನು ಕೈಗೊಳ್ಳುವ ಮುಖೇನ ಪಟಾಕಿ ಅವಘಡಗಳನ್ನು ತಡೆಯುವ ಬಗ್ಗೆ.

- ಓದಲಾಗಿದೆ:** 1) The Explosive Act, 1884.  
2) Explosive Rules, 2008.  
3) ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ರಿಟ್ ಪಿಟಿಶನ್ (ಸಿ) ಸಂಖ್ಯೆ:728/2015(ಅರ್ಜುನ್ ಗೋಪಾಲ್ ಮತ್ತು ಇತರರು ಹಾಗೂ ಕೇಂದ್ರ ಸರ್ಕಾರ ಹಾಗೂ ಇತರರು) ಪ್ರಕರಣದಲ್ಲಿ ದಿನಾಂಕ 12.09.2017, 29.10.2021 ಹಾಗೂ 22.09.2023ರಂದು ನೀಡಿರುವ ಆದೇಶಗಳಲ್ಲಿನ ನಿರ್ದೇಶನಗಳು.  
4) ಡಿಜಿ & ಐಜಿಪಿ ರವರ ಸುತ್ತೋಲೆ ಸಂಖ್ಯೆ: L&O/Misc/05/2022-23, ದಿನಾಂಕ: 01-08-2022.

-----

### ಪ್ರಸ್ತಾವನೆ:-

ಮೇಲೆ ಓದಲಾದ (1) ರ ಅಧಿನಿಯಮದ ಕಲಂ 4(ಡಿ) ರಡಿಯಲ್ಲಿ "ಪಟಾಕಿಗಳನ್ನು" ಕೂಡ ಸ್ಫೋಟಕಗಳೆಂದು ಪರಿಭಾಷಿಸಲಾಗಿದೆ.

ಮೇಲೆ ಓದಲಾದ (2)ರ ಸ್ಫೋಟಕ ನಿಯಮಗಳ, ನಿಯಮ 2(24)ರಡಿಯಲ್ಲಿ ಪಟಾಕಿಗಳ ಅರ್ಥವಿವರಣೆ ಹಾಗೂ ನಿಯಮ 2(25)ರಡಿಯಲ್ಲಿ ಪಟಾಕಿಗಳ ಸಂಯೋಜನೆ (Fire Work Composition) ಬಗ್ಗೆ ವ್ಯಾಖ್ಯಾನಿಸಲಾಗಿದೆ.

ಮುಂದುವರೆದು, ಮೇಲೆ ಓದಲಾದ (2)ರ ನಿಯಮಗಳ ನಿಯಮ, 2(30) ರಡಿಯಲ್ಲಿ ಸ್ಫೋಟಕಗಳ ವ್ಯವಹಾರಗಳಿಗೆ ಸಂಬಂಧಿಸಿದಂತೆ ಅಧಿಕಾರ ವ್ಯಾಪ್ತಿ ಹೊಂದಿರುವ "ಪರವಾನಗಿ ಪ್ರಾಧಿಕಾರ" (Licensing Authority) ಬಗ್ಗೆ ಹೇಳಲಾಗಿದೆ.

ಮೇಲೆ ಓದಲಾದ (2)ರ ನಿಯಮಗಳ ನಿಯಮ, 84 ರಡಿಯಲ್ಲಿ ಹಬ್ಬದ ದಿನಗಳಲ್ಲಿ ಪಟಾಕಿಗಳನ್ನು ತಾತ್ಕಾಲಿಕ ಮಳಿಗೆಗಳು / ಅಂಗಡಿಗಳಲ್ಲಿ ಮಾತ್ರ ಮಾರಾಟ ಮಾಡಲು

ಷರತ್ತುಗಳಿಗನುಗುಣವಾಗಿ ಪರವಾನಗಿ ನೀಡುವ ಅಧಿಕಾರ ಜಿಲ್ಲಾಧಿಕಾರಿಗಳಿಗಿರುವ ಬಗ್ಗೆ ಹೇಳಲಾಗಿದೆ.

ಮೇಲೆ ಓದಲಾದ (2)ರ ನಿಯಮಗಳ ನಿಯಮ, 85 ರಡಿಯಲ್ಲಿ ತಾತ್ಕಾಲಿಕ ಮಳಿಗೆಗಳಲ್ಲಿ ಪಟಾಕಿಗಳನ್ನು ಇರಿಸುವಾಗ್ಗೆ ಕೈಗೊಳ್ಳಬೇಕಾದ ಸುರಕ್ಷತೆಯ ಬಗ್ಗೆ ಹೇಳಲಾಗಿದೆ.

ಮೇಲೆ ಓದಲಾದ (2)ರ ನಿಯಮಗಳ ನಿಯಮ, 88 ರಡಿಯಲ್ಲಿ ಪಟಾಕಿಗಳನ್ನು ಪರವಾನಗಿ ಪಡೆದಿರುವ ಸ್ಥಳಗಳಲ್ಲಿ ಮಾತ್ರ ಮಾರಾಟ ಮಾಡಲು ಅವಕಾಶವಿದೆ ಎಂಬುದಾಗಿ ಹೇಳಲಾಗಿದೆ.

ಮೇಲೆ ಓದಲಾದ (2)ರ ನಿಯಮಗಳ ನಿಯಮ, 15(4) ರಡಿಯಲ್ಲಿ ಪಟಾಕಿಗಳನ್ನು ಇರಿಸಿರುವ ಪೊಟ್ಟಣಗಳ (On Packages) ಮೇಲೆ ಪಟಾಕಿಯಲ್ಲಿ ಬಳಸಲಾಗಿರುವ ಸಂಯೋಜನೆ ಹಾಗೂ ಇತರೆ ವಿವರಗಳನ್ನು ಚಿತ್ರಗಳ ಸಮೇತ ಮುದ್ರಿಸಿರಬೇಕೆಂಬ ಬಗ್ಗೆ ಕಡ್ಡಾಯಗೊಳಿಸಲಾಗಿದೆ.

ಮೇಲೆ ಓದಲಾದ (2)ರ ನಿಯಮಗಳ ನಿಯಮ, 128 ರಡಿಯಲ್ಲಿ ಎಲ್ಲಾ ಜಿಲ್ಲಾಧಿಕಾರಿಗಳು / ಜಿಲ್ಲಾ ದಂಡಾಧಿಕಾರಿಗಳು, ಅಧೀನ ಕಾರ್ಯನಿರ್ವಾಹಕ ದಂಡಾಧಿಕಾರಿಗಳು, ಆರಕ್ಷಕ ಉಪ ನಿರೀಕ್ಷಕರ ದರ್ಜೆಗಿಂತ ಕಡಿಮೆಯಿಲ್ಲದ ಪೊಲೀಸ್ ಅಧಿಕಾರಿಗಳು ಅವರವರ ಕಾರ್ಯವ್ಯಾಪ್ತಿಗೊಳಪಟ್ಟ ಪ್ರದೇಶದಲ್ಲಿನ ಯಾವುದೇ ಪಟಾಕಿಗಳ ತಯಾರಿಕೆ, ದಾಸ್ತಾನು, ಮಾರಾಟ ಸ್ಥಳಗಳನ್ನು ಹಾಗೂ ಸಾಗಾಟದ ವಾಹನಗಳನ್ನು ಪ್ರವೇಶಿಸಿ ಪರಿಶೀಲಿಸಲು ಮತ್ತು ಅಕ್ರಮಗಳು ಕಂಡುಬಂದಲ್ಲಿ ನಿಯಮಾನುಸಾರ ಕ್ರಮವಹಿಸಲು ಅಧಿಕಾರಗಳನ್ನು ನೀಡಲಾಗಿದೆ.

ಮುಂದುವರೆದು, ಮೇಲೆ ಓದಲಾದ (3)ರಲ್ಲಿನ ರಿಟ್ ಪಿಟೀಶನ್ (ಸಿ) ಸಂಖ್ಯೆ:728/2015(ಅರ್ಜುನ್ ಗೋಪಾಲ್ ಮತ್ತು ಇತರರು ಹಾಗೂ ಕೇಂದ್ರ ಸರ್ಕಾರ ಹಾಗೂ ಇತರರು) ಪ್ರಕರಣದಲ್ಲಿ ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ದಿನಾಂಕ 12.09.2017, 29.10.2021 ಹಾಗೂ 22.09.2023ರಂದು ಪಟಾಕಿಗಳ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ ಮತ್ತು ಬಳಕೆಯ ಬಗ್ಗೆ ಹಲವಾರು ನಿರ್ದೇಶನಗಳನ್ನು ನೀಡಿದ್ದು, ಸದರಿ ನಿರ್ದೇಶನಗಳನ್ನು ಚಾಚೂತಪ್ಪದೆ ಪಾಲಿಸುವಂತೆ ಸೂಚನೆಗಳನ್ನು ನೀಡಿರುತ್ತದೆ.

ಮುಂದುವರೆದು, ಇದೇ ಪ್ರಕರಣದಲ್ಲಿ ದಿನಾಂಕ: 29-10-2021 ರಂದು ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ಈ ಕೆಳಗಿನಂತೆ ಮಧ್ಯಂತರ ಆದೇಶ ನೀಡಿರುತ್ತದೆ.

"XXX Despite the use of Barium Salts in the firecrackers was banned; manufacture and use of the joined fireworks have been banned and transporting and selling them across the country have also been banned physically and/or online, the banned firecrackers are being manufactured, transported, sold and used. From the earlier directions, it can be seen that even the responsibility to see that the directions issued by this Court are complied with by all concerned was on the concerned District Magistrates and the Police Officials.

"XXX Any lapse on the part of the State Governments/State Agencies and Union Territories shall be viewed very seriously and if it is found that any banned firecrackers are manufactured, sold and used in any particular area, the Chief Secretary of the concerned State(s), the Secretary (Homes) of the concerned State(s) and the Commissioner of Police of the concerned area, District Superintendent of Police of the concerned area and the SHO/Police Officer in-charge of the concerned police station shall be held personally

liable. Nobody can be permitted to flout and/or disobey the directions issued by this Court/Courts. Any willful and deliberate disobedience shall have to be viewed very seriously.”

ಮೇಲಿನಂತೆ ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ನೀಡಿರುವ ಆದೇಶಗಳನ್ನು ತಪ್ಪದೇ ಜಾರಿಗೊಳಿಸುವಂತೆ ಡಿಜಿ & ಐಜಿಪಿ ರವರು ಸಂಖ್ಯೆ: L&O/Misc/05/2022-23, ದಿನಾಂಕ:01-08-2022 ಮೇಲೆ ಓದಲಾದ (4) ರ ಸುತ್ತೋಲೆಯಲ್ಲಿ ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಚಿಸಿರುತ್ತಾರೆ.

ಪ್ರಸ್ತುತ ಜಾರಿಯಲ್ಲಿರುವ ಕಾನೂನುಗಳಡಿಯಲ್ಲಿ ಸ್ಪೋಟಕಗಳೆಂದು ಪರಿಗಣಿಸಲಾಗಿರುವ ಪಟಾಕಿಗಳ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ ಮತ್ತು ಬಳಕೆಗಳ ನಿಯಂತ್ರಣಗಳ ಬಗ್ಗೆ ಕಟ್ಟುನಿಟ್ಟಿನ ಉಪಬಂಧಗಳು ಜಾರಿಯಲ್ಲಿದ್ದರೂ ಮತ್ತು ಆ ಕಾನೂನುಗಳ ಪರಿಣಾಮಕಾರಿ ಅನುಷ್ಠಾನದ ಬಗ್ಗೆ ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ಕಾಲಕಾಲಕ್ಕೆ ಹಲವಾರು ಆದೇಶಗಳ ಮುಖೇನ ನಿರ್ದೇಶನಗಳನ್ನು ನೀಡಿದ್ದರೂ, ರಾಜ್ಯದಲ್ಲಿ ಇತ್ತೀಚೆಗೆ ಅತ್ತಿಬೆಲೆಯಲ್ಲಿ ಘಟಿಸಿದ ಪಟಾಕಿ ಅಗ್ನಿ ಅವಘಡದಲ್ಲಿ ಅಮೂಲ್ಯ ಮಾನವ ಜೀವಗಳು ಬಲಿಯಾಗಿರುವುದು ಮತ್ತು ಅಮಾಯಕ ಕೆಲವು ಕಾರ್ಮಿಕರು ಅವಘಡದಲ್ಲಿ ಗಾಯಗೊಂಡಿರುವುದನ್ನು ಸರ್ಕಾರವು ಗಂಭೀರವಾಗಿ ಪರಿಗಣಿಸಿದೆ.

ದೀಪಾವಳಿ ಹಬ್ಬದ ಆಚರಣೆ ಸಂದರ್ಭಗಳಲ್ಲಿ ಹಾಗೂ ಕೆಲವು ವಿಶೇಷ ಸಂದರ್ಭಗಳಲ್ಲಿ ರಾಜ್ಯದ ಮುಗ್ಧ ಮಕ್ಕಳು ಮತ್ತು ಯುವಜನತೆ ಪಟಾಕಿ ಸಿಡಿಸುವ ಮುಖೇನ ಸಂಭ್ರಮಿಸುವುದು ಸಹಜವೆನಿಸಿದರೂ, ಪಟಾಕಿಗಳು ಸ್ಪೋಟಕಗಳಾಗಿರುವ ಕಾರಣದಿಂದ ಅಂತಹ ವಸ್ತುಗಳ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ ಮತ್ತು ಬಳಕೆ ಸಂದರ್ಭಗಳಲ್ಲಿ ಯಾವುದೇ ಪ್ರಾಣ ಮತ್ತು ಆಸ್ತಿ ಹಾನಿ ಉಂಟಾಗದಂತೆ ಹಾಗೂ ಪರಿಸರ ಮಾಲಿನ್ಯ ಉಂಟಾಗದಂತೆ ಕಟ್ಟುನಿಟ್ಟಿನ ಕ್ರಮಗಳನ್ನು ಕೈಗೊಳ್ಳಬೇಕಾದ ಅಗತ್ಯತೆಯ ಜೊತೆಗೆ, ಆ ಮೂಲಕ ಸಾರ್ವಜನಿಕ ಹಿತಾಸಕ್ತಿಯನ್ನು ಕಾಪಾಡಬೇಕಾದ ಜವಾಬ್ದಾರಿ ಸರ್ಕಾರದ್ದಾಗಿದೆ.

ಆದ್ದರಿಂದ, ರಾಜ್ಯದಲ್ಲಿ ಇನ್ನು ಮುಂದೆ ಯಾವುದೇ ರೀತಿಯಲ್ಲೂ ಪಟಾಕಿ ಅವಘಡಗಳು ನಡೆಯದಂತೆ ತಡೆಗಟ್ಟುವ ದೆಸೆಯಲ್ಲಿ ಕೈಗೊಳ್ಳಬಹುದಾದ ಕ್ರಮಗಳ ಬಗ್ಗೆ ಸರ್ಕಾರವು ಚಿಂತಿಸಿ, ತೀರ್ಮಾನಿಸಿ, ಈ ಕೆಳಕಂಡಂತೆ ಆದೇಶ ಹೊರಡಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಹೆಚ್‌ಡಿ 461 ಎಸ್‌ಎಸ್‌ಟಿ 2023,**  
**ಬೆಂಗಳೂರು, ದಿನಾಂಕ 15ನೇ ಅಕ್ಟೋಬರ್, 2023**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ರಾಜ್ಯದಲ್ಲಿ ಪಟಾಕಿಗಳ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ ಮತ್ತು ಬಳಕೆ ಬಗ್ಗೆ ಜಾರಿಯಲ್ಲಿರುವ

- I. The Explosive Act, 1884.
- II. Explosive Rules, 2008 ಮತ್ತು ಸಂಬಂಧಿಸಿದ ಇತರೆ ಕಾನೂನುಗಳು  
ಹಾಗೂ
- III. ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ರಿಟ್ ಪಿಟಿಶನ್ (ಸಿ) ಸಂಖ್ಯೆ:728/2015(ಅರ್ಜುನ್ ಗೋಪಾಲ್ ಮತ್ತು ಇತರರು ಹಾಗೂ ಕೇಂದ್ರ ಸರ್ಕಾರ ಹಾಗೂ ಇತರರು) ಪ್ರಕರಣದಲ್ಲಿ ದಿನಾಂಕ 12.09.2017, 29.10.2021 ಹಾಗೂ 22.09.2023ರಂದು ನೀಡಿರುವ ಆದೇಶಗಳಲ್ಲಿನ ನಿರ್ದೇಶನಗಳನ್ನು, ಕಟ್ಟುನಿಟ್ಟಾಗಿ ಅನುಷ್ಠಾನಗೊಳಿಸುವ / ಪಾಲಿಸುವ ಜವಾಬ್ದಾರಿ ಆಯಾ ಜಿಲ್ಲೆಯ ಜಿಲ್ಲಾಧಿಕಾರಿ / ಜಿಲ್ಲಾ ದಂಡಾಧಿಕಾರಿಗಳು ಹಾಗೂ ಪೊಲೀಸ್ ಆಯುಕ್ತರುಗಳು / ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿಗಳದ್ದಾಗಿರುತ್ತದೆ.

೪

ಈ ವಿಷಯಗಳಿಗೆ ಸಂಬಂಧಿಸಿದಂತೆ, ಜಿಲ್ಲಾಧಿಕಾರಿಗಳು ತಮ್ಮ ಅಧಿಕಾರ ವ್ಯಾಪ್ತಿಯ ಪೊಲೀಸ್ ಆಯುಕ್ತರುಗಳು / ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿಗಳು ಹಾಗೂ ಇತರೆ ಇಲಾಖಾ ಅಧಿಕಾರಿಗಳೊಡನೆ ಕಾಲ ಕಾಲಕ್ಕೆ ಸಭೆಗಳನ್ನು ನಡೆಸಿ, ಆಯಾ ಜಿಲ್ಲಾ ವ್ಯಾಪ್ತಿಯಲ್ಲಿ ಪಟಾಕಿಗಳ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ ಮತ್ತು ಬಳಕೆಗೆ ಸಂಬಂಧಿಸಿದಂತೆ ಜಾರಿಯಲ್ಲಿರುವ ಕಾನೂನುಗಳನ್ನು ಮತ್ತು ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ಕಾಲಕಾಲಕ್ಕೆ ನೀಡಿರುವ ನಿರ್ದೇಶನಗಳನ್ನು ತಪ್ಪದೇ ಪಾಲಿಸಲಾಗುತ್ತಿದೆಯೇ ಎಂಬುದನ್ನು ಖಾತ್ರಿಪಡಿಸಿಕೊಳ್ಳತಕ್ಕದ್ದು.

ನಿಬಂಧಿತ ಹಾಗೂ ಅನಿಯಮಿತ ಪಟಾಕಿಗಳ ಬಳಕೆ ಸಮಾಜ ಮತ್ತು ಪರಿಸರದ ಮೇಲೆ ದುಷ್ಪರಿಣಾಮಗಳನ್ನು ಉಂಟುಮಾಡುತ್ತವೆ ಎಂಬ ಬಗ್ಗೆ ಮಕ್ಕಳು ಹಾಗೂ ಯುವಜನತೆಗೆ ಅರಿವು ಮೂಡಿಸುವ ಕಾರ್ಯಕ್ರಮಗಳನ್ನು ಆಯಾ ಜಿಲ್ಲಾಧಿಕಾರಿಗಳು ತಮ್ಮ ಅಧಿಕಾರ ವ್ಯಾಪ್ತಿಯ ಪೊಲೀಸ್ ಆಯುಕ್ತರುಗಳು / ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿಗಳು ಆಯೋಜಿಸಲು ಕ್ರಮವಹಿಸತಕ್ಕದ್ದು.

ಪಟಾಕಿಗಳ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ ಮತ್ತು ಬಳಕೆಗೆ ಸಂಬಂಧಿಸಿದಂತೆ, ಯಾವುದೇ ವ್ಯಕ್ತಿ / ವ್ಯಕ್ತಿಗಳು, ಸಂಸ್ಥೆಗಳು ಈ ದಿಸೆಯಲ್ಲಿ ಜಾರಿಯಲ್ಲಿರುವ ಕಾನೂನುಗಳನ್ನು ಮತ್ತು ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ಈ ನಿಟ್ಟಿನಲ್ಲಿ ನೀಡಿರುವ ನಿರ್ದೇಶನಗಳನ್ನು ಪಾಲಿಸಲು ತಪ್ಪಿದಲ್ಲಿ ಅಥವಾ ಉಲ್ಲಂಘಿಸಿದಲ್ಲಿ, ಸದರಿಯವರ ವಿರುದ್ಧ ಕಟ್ಟುನಿಟ್ಟಿನ ಕಾನೂನಾತ್ಮಕ ಕ್ರಮಗಳನ್ನು ಕೈಗೊಳ್ಳತಕ್ಕದ್ದು.

ಪಟಾಕಿಗಳ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ ಮತ್ತು ಬಳಕೆಗೆ ಸಂಬಂಧಿಸಿದಂತೆ, ಜಾರಿಯಲ್ಲಿರುವ ಕಾನೂನುಗಳನ್ನು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸುವಲ್ಲಿ ಮತ್ತು ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ಈ ನಿಟ್ಟಿನಲ್ಲಿ ನೀಡಿರುವ ನಿರ್ದೇಶನಗಳನ್ನು ಪಾಲಿಸುವಲ್ಲಿ ಲೋಪಗಳುಂಟಾದಲ್ಲಿ ಮತ್ತು ಪಟಾಕಿ ಅವಘಡಗಳು ಸಂಭವಿಸಿದಲ್ಲಿ ಆಯಾ ಜಿಲ್ಲಾಧಿಕಾರಿಗಳು ತಮ್ಮ ಅಧಿಕಾರ ವ್ಯಾಪ್ತಿಯ ಪೊಲೀಸ್ ಆಯುಕ್ತರುಗಳು / ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿಗಳು ಮತ್ತು ಸಂಬಂಧಪಟ್ಟ ಪೊಲೀಸ್ ರಾಣಾಧಿಕಾರಿಗಳು ಅಂತಹ ದುರ್ಘಟನೆಗಳಿಗೆ ನೇರ ಹೊಣೆಗಾರರಾಗುತ್ತಾರೆಂಬುದನ್ನು ಈ ಮೂಲಕ ಸ್ಪಷ್ಟಪಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಬಾಣದರಂಗಯ್ಯ ಎನ್.ಆರ್)

ಸರ್ಕಾರದ ಅಧೀನ ಕಾರ್ಯದರ್ಶಿ (ಪ್ರ)

ಒಳಾಡಳಿತ ಇಲಾಖೆ (ಕಾನೂನು ಮತ್ತು ಸುವ್ಯವಸ್ಥೆ)